



भगवान का ना कोई रूप है ना रंग है, वह अविनाशी और अपार है, जो भी इस दुनिया में दिखाता है वह उसकी महानता का वर्णन करता है।

- स्वामी दयानंद सरस्वती

लखनऊ के प्रमुख समाचार

- महिला प्रोफेसर ने डॉक्टर पर लगाया उत्पीड़न का आरोप II
- शेर के एक बाड़े से 1100 पहुंची वक्यजीवों की संख्या III
- मोगिका, राधिका और ललित मंडल के टॉप बाल विज्ञानी IV

लखनऊ, रविवार, 30 नवंबर 2025



लारी की इमरजेंसी में आधे घंटे तड़पता रहा मरीज, हेल्पलाइन पर नहीं मिली मदद



मरीज को गोद में उठाकर ले जाता तीमारदार ।

अमृत विचार

मरीज को गोद में उठाकर ले गया तीमारदार

■ उन्नाव की रहने वाली बुजुर्ग महिला मुहाना को सीने में दर्द की शिकायत होने पर परिजन लॉरी इमरजेंसी लाए थे। डॉक्टरों ने प्राथमिक इलाज मुहैया कराया। जांच के नमूना परिजनों को दिया। इसके बाद मरीज को बाहर कर दिया गया। बुजुर्ग महिला को परिजन गोद में उठाकर सामने बने रैन बसरे में ले गए। वहां महिला को कुर्सी पर बिटाने की कोशिश किया। मरीज दर्द की वजह बैठ नहीं पा रही थी। जिसके बाद मरीज को जमीन पर लिटा दिया गया। बैठे ने बताया डॉक्टर ने जांच रिपोर्ट के आने बाद भर्ती होने की बात कही है। इस केस की भी वीडियो वायरल हुई है।

कार्यालय संवाददाता, लखनऊ

● स्ट्रेचर और व्हीलचेयर तक के लिए परेशान रहे तीमारदार

है। शनिवार सुबह करीब 11:45 बजे परिजन उन्हें वैन से लेकर लारी कार्डियोलॉजी की इमरजेंसी में पहुंचे। बेटा गुड्डू व अन्य रिश्तेदार मरीज को अंदर ले जाने के लिए स्ट्रेचर तलाशने लगे, लेकिन स्ट्रेचर नहीं मिला।

अस्पताल की तरफ से कोई अटेडेंट भी नहीं था। सुरक्षा गार्डों ने मरीज को अंदर ले जाने से मना कर दिया। सिर्फ एक परिजन को इलाज के पेपर लेकर जाने को कहा। रिश्तेदार ने हेल्पलाइन नंबर 9415099528 पर मदद मांगी, लेकिन संतोषजनक जवाब नहीं मिला।

गुड्डू अंदर गया, करीब 20 मिनट बाद डॉक्टर ने इलाज की हिस्ट्री देखी और मरीज की स्थिति के बारे



वैन में लेटा मरीज।

में जाना।

डॉक्टर से इजाजत मिलने पर मरीज को अंदर ले जाया गया। परिजन का कहना है इस प्रक्रिया में आधा घंटे से अधिक का समय लग गया। इस बीच मरीज वैन में ही पड़ा तड़पता रहा। डॉक्टर ने पचें

संबद्ध चिकित्सक ने नहीं ज्वाइन की इयूटी

■ अमृत विचार, लखनऊ : रानी लक्ष्मीबाई संयुक्त अस्पताल में संबद्ध डॉक्टर ने ज्वाइनिंग नहीं किया है। इससे हड्डी के मरीजों को इलाज के लिए भटकना पड़ रहा है। आरएलबी अस्पताल की ओपीडी में रोजाना करीब 1000 मरीज इलाज के लिए पहुंचते हैं। इनमें से ज्यादातर महिला, नेत्र रोग के मरीज रहते हैं। अस्पताल में पुनर्नियुक्ति पर तेनात रहे आर्थो विशेषज्ञ डॉ. राकेश सिंह तीन नवंबर को कार्यमुक्त हो गए। छह नवंबर को चिकित्सा स्वास्थ्य एवं परिवार कल्याण लखनऊ मंडल के अपर निदेशक ने जानकीपुरम टॉमा सेंटर में तेनात डॉक्टर सुशांतों भौमिक को आरएलबी से संबद्ध करने का निर्देश दिया। 23 दिन बाद भी डॉ. भौमिक ने ज्वाइनिंग नहीं किया है। अपर निदेशक डॉ. जीपी गुप्ता ने बताया कि उन्होंने छह नवंबर को डॉ. भौमिक को आरएलबी अस्पताल में संबद्ध किया था। आरएलबी अस्पताल की सीएमएस डॉ. नीलिमा सोनकर ने बताया कि अस्थि रोग विशेषज्ञ डॉ. भौमिक ने अभी तक हमारे अस्पताल में ज्वाइनिंग नहीं की है। पुनर्नियुक्ति पर तेनात डॉ. राकेश की सेवा तीन नवंबर को समाप्त हो चुकी है। हड्डी के मरीजों को दूसरे सरकारी अस्पताल इलाज के लिए भेजा जाता है। अफसरों से डॉक्टरों की मांग की गई है।

प्रवक्ता डॉ. केके सिंह का कहना है कि इमरजेंसी में तत्काल इलाज मुहैया कराने के निर्देश हैं। इस मरीज को इलाज मिलने में देरी क्यों हुई इसकी जांच कराई जाएगी।

पर दवाएं और जांचें लिखीं। जिसके बाद परिजन मरीज के लेकर घर लौट गए। बेटे ने बताया कि रात आठ बजे जांच रिपोर्ट देने को कहा गया है। रिपोर्ट देखकर डॉक्टर आगे के इलाज से सम्बंधित परामर्श देंगे।

कल से मनाया जाएगा टीका उत्सव

अमृत विचार, लखनऊ : दिसंबर माह में टीका उत्सव आयोजित किया जाएगा। इसमें नियमित टीकाकरण से छूटे शून्य से पांच वर्ष तक की आयु के बच्चों का टीकाकरण किया जाएगा। महानिदेशक परिवार कल्याण डॉ. पवन कुमार अरुणा ने इस संबंध में सभी चिकित्सा अधिकारियों को निर्देश जारी किए हैं। मुख्य चिकित्सा अधिकारी डॉ. एनबी सिंह के अनुसार उत्सव में पेंटा-1 और मीजल्स-रूबेला (एमआर) की छूटी खुराकों को पूरा कराने पर विशेष ध्यान रहेगा। इस वित्तीय वर्ष में अब तक 0-1 वर्ष आयु वर्ग के 64 प्रतिशत बच्चों का नियमित टीकाकरण हो चुका है, जबकि विभिन्न टीकों की कवरेज 45 से 76.5 प्रतिशत तक दर्ज की गई है। उत्सव के लिए आशा और एएनएम कार्यकर्ता छूटे हुए बच्चों को सूची तैयार करेंगी और सभी गतिविधियां यू-निफ पोर्टल के माध्यम से संचालित होंगी। जिला एवं ब्लॉक स्तर पर प्रशिक्षण पूरा हो चुका है। अधिकारियों के अनुसार पांच वर्ष में सात बार टीकाकरण करने से बच्चों को टीबी, पोलियो, हेपेटाइटिस-बी, टिटनेस, काली खांसी, गलघोंटू, खसरा, डायरिया, निमोनिया, जापानी इम्फेलाइटिस, रूबेला और इन्फ्लुएंजा जैसी 12 बीमारियों से बचाया जा सकता है।

एआई प्रशिक्षित महिलाओं की फौज तैयार करेगी सरकार

राज्य ब्यूरो, लखनऊ

अमृत विचार: राज्य सरकार ने बड़ी संख्या में एआई प्रशिक्षित महिलाएं तैयार करने की योजना बनायी है। इसके पीछे बड़े पैमाने पर एआई और आईटी कंपनियों को यूपी में निवेश करने के लिए आमंत्रित करना है। इससे महिलाओं को स्थानीय स्तर पर अच्छी कंपनियों में रोजगार के बेहतर अवसर मिल सकेंगे। नियोजन विभाग ने यह योजना तैयार की है। योजना के अनुसार महिलाओं को एआई और डेटा एनालिटिक्स का प्रशिक्षण देने के लिए डिजिटल प्लेटफॉर्म और मौजूदा एआई लैब नेटवर्क का इस्तेमाल किया जाएगा। इसके अलावा गूगल, मेटा, ओपेन

संविदा चालकों की भर्ती को लगेगा रोजगार मेला

कार्यालय संवाददाता, लखनऊ

अमृत विचार: उत्तर प्रदेश राज्य सड़क परिवहन निगम (यूपीएसआरटीसी) ने लखनऊ क्षेत्र में 120 संविदा चालकों की नई भर्ती की प्रक्रिया शुरू कर दी है। भर्ती 1 और 2 दिसंबर 2025 को अवध बस स्टेशन कमला में ड्राइविंग टेस्ट और रोजगार मेले के माध्यम से की जाएगी। शहरी रूटों पर बसों के संचालन में बढ़ती जरूरत को देखते हुए यह भर्ती आवश्यक है।

क्षेत्रीय प्रबंधक आरके त्रिपाठी ने बताया कि भर्ती के लिए न्यूनतम शैक्षिक योग्यता कक्षा 8 पास निर्धारित की गई है। उम्मीदवार की आयु कम से कम 23 वर्ष 6 माह होनी चाहिए। इसके अलावा आवेदक की ऊंचाई न्यूनतम 5 फुट 3 इंच और उसके पास भारी वाहन चलाने का कम से कम दो वर्ष पुराना वैध ड्राइविंग लाइसेंस होना अनिवार्य है। चालक को 2.06 रुपये प्रति किलोमीटर भुगतान किया जाएगा। लगातार दो माह तक न्यूनतम 22 दिन प्रतिमाह ड्यूटी करने पर चालकों को 1500 रुपये प्रतिदिन का अतिरिक्त अवकाश प्रोत्साहन और 3000 रुपये मासिक बोनस

दिया जाएगा। यदि किसी माह में निर्धारित दिनों से अधिक अवकाश हो भी जाए, तो भी पहले 7 07 दिनों के अवकाश तक चालक को यह प्रोत्साहन मिलता रहेगा। चालकों को 24 दिन की ड्यूटी में लगभग 6000 किलोमीटर पर का संचालन करना होगा। रजिस्ट्रेशन 01 दिसंबर को सुबह 10 बजे से शाम 5 बजे तक होगा, जबकि ड्राइविंग टेस्ट 02 दिसंबर को लिया जाएगा। 4 दिसंबर को भी महिलाओं के लिए महिला परिचालकों के लिए रोजगार मेले का आयोजन सड़क मार्ग क्षेत्रीय कार्यालय में किया जायेगा। जिसमें महिलाओं का साक्षात्कार लेकर भर्ती की प्रक्रिया को आगे बढ़ाया जाएगा।

स्मार्ट मीटर में कमी पैसे मांगे तो करें शिकायत

कार्यालय संवाददाता, लखनऊ

अमृत विचार: शहर में पुराने मीटर को हटाकर नए स्मार्ट मीटर को लगाने का काम लेसा की ओर से निःशुल्क किया जा रहा है। इस दौरान उपभोक्ता का सर्विस केबल को बदला जा रहा है। किसी भी उपभोक्ता को इस सर्विस केबल और स्मार्ट मीटर, केचिल, क्लैम्प सहित सभी सामग्री के एवज में भी कोई शुल्क इटेली स्मार्ट के कर्मचारियों का नहीं देना है। लखनऊ सेंट्रल जोन के अधीक्षण अभियंता कलेक्शन मुकेश त्यागी ने बताया कि राजाजीपुरम, ऐशबाग, सहादतगंज, नक्खास, नादान महल रोड, अमीनाबाद, हजरतगंज, अर्जुनगंज, हुसैनगंज, ठाकुरगंज, चौक, बालागंज, चौपटिया, वजीरगंज, चारबाग, नाका और गणेशगंज क्षेत्र में मीटर लगाने के दौरान यदि कंपनी के कोई भी कर्मचारी स्मार्ट मीटर, नट-बोल्ट, क्लैम्प, सर्विस केबल आदि के लिए धनराशि की मांग

करे अधीक्षण अभियंता को उनके मोबाइल नंबर 9415901393 पर फोन कर शिकायत दर्ज करा सकते हैं। अधीक्षण अभियंता ने कहा कि उपभोक्ता की शिकायत को गोपनीय रखते हुए कंपनी कर्मियों के खिलाफ सख्त कार्रवाई को सुनिश्चित किया जाएगा।

अस्थायी शेल्टर होम बनने में लगेंगे 15 दिन, खुले में सो रहे निराश्रित

40 अस्थायी शेल्टर होम के लिए नगर निगम ने निकाले टेंडर, 2.5 करोड़ होंगे खर्च

कार्यालय संवाददाता लखनऊ

अमृत विचार : सर्दी ने दस्तक दे दी है, न्यूनतम तापमान 12-13 डिग्री सेल्सियस के आसपास पहुंच गया है। नगर निगम के 40 अस्थायी शेल्टर होम के लिए टेंडर निकाल दिए हैं, लेकिन ठेकेदार फर्म का चयन होने में करीब एक सप्ताह लगेगा। अस्थायी शेल्टर होम का निर्माण 15 दिसंबर तक हो जाएगा। तब तक न्यूनतम तापमान 10 डिग्री सेल्सियस तक पहुंचने की संभावना है। शहर के फुटपाथों में निराश्रित लोग खुले में रात बिता रहे हैं।

कुछ समय पहले हुई बैठक में जिलाधिकारी ने नगर निगम अधिकारियों को जल्द से जल्द अस्थायी सेल्टर होम तैयार करने के निर्देश दिए थे। इसके बाद नगर निगम ने प्रक्रिया शुरू कर दी। शहर में लेबर अड्डों, प्रमुख चौराहों, रेलवे, बस स्टेशनों, अस्पतालों के आसपास अस्थायी शेल्टर होम बनाने के लिए टेंडर निकाले हैं। इन सेल्टर होम फाइबर सीले से चारों से कवर किया जाएगा। बिजली, पानी, चारपाई, बिस्तर, रजाई और अस्थायी टॉयलेट की व्यवस्था की जाएगी। अस्थायी शेल्टर होम के निर्माण पर लगभग 2.5 करोड़ रुपये खर्च किए जाएंगे। इन शेल्टर होम में गरीब, दैनिक मजदूर, रिक्शा चालक और असाहाय व्यक्तियों को निःशुल्क आश्रय पा सकेंगे। नगर निगम के मुख्य अभियंता महेश वर्मा ने बताया कि 40 अस्थायी शेल्टर होम के लिए



शहर के बहुखण्डी विधायक आवास के पास फुटपाथ पर खुले में सोते निराश्रित।

अमृत विचार

25 स्थायी शेल्टर होम में भी शुरू हुआ काम

■ इसके अतिरिक्त नगर निगम शहर के पास विभिन्न क्षेत्रों में 25 अस्थायी शेल्टर होम भी हैं। ये शेल्टर होम पूरे साल लोगों के लिए खुले रहते हैं। टंड के लिए नगर निगम ने भवनों और शौचालयों की साफ-सफाई और सुधार कार्य शुरू करा दिए हैं। इसके अलावा गर्म पानी के लिए गीजर, ब्लोअर, लाइट, गद्दा, रजाई, कम्बल आदि की व्यवस्था की जा रही है।

टेंडर कर हफ्तेभर में फर्म का चयन काम शुरू करा दिया जाएगा। 15 दिसंबर तक सभी शेल्टर होम तैयार हो जाएंगे। इनमें जरूरतमंद, बेसहारा और गरीब लोग निःशुल्क रह सकेंगे।

घने कोहरे के चलते कई उड़ानें घंटों लेट

■ अमृत विचार, सरोजनीनगर : उत्तर भारत में बढ़े घने कोहरे का असर अब हवाई यातायात पर भी दिखाई देने लगा है। राजधानी लखनऊ के अमौसी एयरपोर्ट पर शुक्रवार रात और शनिवार सुबह उड़ानों का संचालन बुरी तरह प्रभावित रहा। लखनऊ से दिल्ली और मुंबई की आने-जाने वाली उड़ानों पर सबसे ज्यादा असर है। एयर इंडिया एक्सप्रेस का विमान (आईएक्स1040) शुक्रवार की रात दिल्ली लखनऊ के लिए रात 10 :30 बजे उड़ान भरने वाला था। इसको पहले करीब सवा घंटे लेट बताया गया। उसके बाद फिर एक घंटे और आखिरकार करीब छह घंटे बाद सुबह 04 :20 बजे विमान उड़ान भर सका। इसी तरह कई और शहरों की फ्लाइट भी लेट हुई हैं। शनिवार को अमौसी एयरपोर्ट से जाने वाले विमानों में दुबई का विमान (आईएक्स-193) करीब पांच घंटे, मस्कट का विमान (ओवी-706) एक घंटे, दिल्ली का विमान (6ई-6489) करीब दो घंटे, दिल्ली का ही विमान (आईएक्स-1507) करीब चार घंटे, मुंबई का विमान (6ई-6938) करीब एक डेढ़ घंटे, मुंबई का विमान (एआई-2492) करीब पौने तीन घंटे, दिल्ली का विमान (6ई-758) करीब एक घंटे, देहरादून का विमान (6ई-515) करीब साढ़े चार घंटे, अहमदाबाद का विमान (6ई-6968) करीब सवा घंटे, चेन्नई का विमान (6ई-518) करीब दो घंटे की देरी से उड़ान भर सका। वहीं अमौसी एयरपोर्ट पर आने वाले विमानों में मुंबई की उड़ान (6ई-5264) करीब दो घंटे, दुबई की फ्लाइट आईएक्स 194 चार घंटे, मुंबई का विमान (6ई-6937) एक घंटे, मुंबई का विमान (एआई-2491) तीन घंटे, चेन्नई का विमान करीब सवा दो घंटे की देरी से लखनऊ आ सका।

समीक्षा बैठक

एलडीए के पारिजात सभागार में दिया गया परियोजना का प्रेजेन्टेशन

हजरतगंज में 440 करोड़ से बनेगा एकीकृत मंडलीय कार्यालय

कार्यालय संवाददाता लखनऊ

अमृत विचार : हजरतगंज में 440 करोड़ रुपये से एकीकृत मंडलीय कार्यालय बनेगा। इसके लिए वजीर हसन रोड पर 6 एकड़ भूमि चिन्हित की गई है। यहां 6 मंजिला इंटीग्रेटेड कार्यालय बनेगा, जिसमें 63 विभाग एक छत के नीचे होंगे। 4 मंजिला कोर्ट रूम व मल्टीलेवल पार्किंग भी बनाई जाएगी। शनिवार को मंडलायुक्त की अध्यक्षता में हुई समीक्षा बैठक में परियोजना का प्रेजेन्टेशन दिया गया। मंडलायुक्त विजय विश्वास पंत की अध्यक्षता में एलडीए के पारिजात सभागार में समीक्षा बैठक हुई। इसमें मंडलायुक्त ने निर्देश दिए कि बिल्डिंग को इस तरह डिजाइन किया जाए कि भविष्य में अनुरक्षण में कम से कम व्यय हो। एलडीए उपाध्यक्ष प्रथमेश कुमार ने बताया कि वाराणसी व गोरखपुर में एकीकृत मंडलीय कार्यालय की डीपीआर बनाने वाली ऑफ़िटेक्ट फर्म मुरालेज से ही लखनऊ एकीकृत मंडलीय



समीक्षा बैठक में मंडलायुक्त, एलडीए उपाध्यक्ष एवं अन्य अधिकारी।

अमृत विचार

सीलिंग के बाद निर्माण होता मिले तो करें ध्वस्तीकरण

■ मंडलायुक्त ने एलडीए की प्रस्तावित आवासीय योजनाओं वरुण विहार, नैमिष नगर, आईटी सिटी व वेलेनस सिटी की प्रगति की समीक्षा की। इसमें भूमि अधिग्रहण के कार्य में देरी पर मंडलायुक्त ने नाराजगी जताते हुए एलडीए व तहसील के अधिकारियों से रिपोर्ट तलब की। उन्होंने कहा कि मुख्यमंत्री शहरी विस्तारीकरण योजना के अंतर्गत प्रस्तावित इन योजनाओं में देरी बढ़ाश्त नहीं की जाएगी और लापरवाही सामने आने पर संबंधित के खिलाफ कार्रवाई की जाएगी।

सिटी ब्रीफ

यौन शोषण का आरोपी 24 घंटे में गिरफ्तार

अमृत विचार, लखनऊ : शादी का झंझा देकर युवती का यौन शोषण करने वाले आरोपी को मदेयगंज पुलिस ने सीतापुर से गिरफ्तार कर लिया है। पुलिस ने आरोपी के पास से मोबाइल बरामद कर लिया है। इस्पेक्टर अंजनी कुमार सिंह ने बताया कि आरोपी रोहित गुप्ता सीतापुर के संघना का रहने वाला है। 128 नवंबर को थाना क्षेत्र में रहने वाली पीड़िता ने रोहित के खिलाफ दुष्कर्म व धमकी की रिपोर्ट दर्ज करायी थी। आरोप था कि आरोपी ने पहले दोस्ती की। उसके बाद प्रेम जाल में फंसाकर दुष्कर्म किया। विरोध करने पर शादी का झंझा देकर यौन शोषण करता रहा। इस दौरान आरोपी ने उसकी वीडियो व फोटो बना दी। शादी से इंकार पर पीड़िता ने शिकायत की बात कही तो आरोपी ने वीडियो वायरल करने की धमकी दी थी। पुलिस ने सर्विलांस की मदद से लोकेशन ट्रेस कर आरोपी को शनिवार को उसके घर से गिरफ्तार कर लिया। पुलिस ने आरोपी को जेल भेज दिया है।

गड्डी दिखा कर महिला के जेवरात उड़ाए

अमृत विचार, काकोरी : दुबग्गा के निजी अस्पताल में भर्ती बहु को देखने जा रही महिला को टप्पेबाजों ने कागज की गड्डी को नोट बता कर बहकाया और उसके कान का बाला व लॉकट उतरवा लिए। साथ ही कुछ नकदी भी पार कर ली। घटना शनिवार दोपहर दुबग्गा में एसीपी कार्यालय के पास हुई। पुलिस मामले की जांच कर रही है। दुबग्गा के सैन्धा निवासी सुशीला ने बताया कि अस्पताल जा रही थी। आरोप है कि एसीपी कार्यालय के पास एक युवक ने मोबाइल दिखाने का बहाना किया, जबकि मोबाइल नहीं था। इस बीच एक अन्य व्यक्ति आया और नोटों की गड्डी दिखाई। साथ मौजूद किशोर ने सुशीला से कहा कि थोड़ी देर के लिए वह बच्चे की मां बन जाए, तभी उसे रुपये मिलेंगे। इस बीच टप्पेबाजों ने जेवर और नकदी ले लिए। बाद में उसे नोटों का बंडल थमा दिया, जिसमें असल में कागज थे। पीड़िता ने तुरंत पुलिस को सूचना दी। इस्पेक्टर अभिनव वर्मा ने बताया कि जांच जारी है और रिपोर्ट दर्ज कर कार्रवाई की जाएगी।

दो असलहा तस्कर गिरफ्तार

अमृत विचार, लखनऊ : वजीरगंज पुलिस ने शुक्रवार देर रात शहीद स्मारक के पास से असलहा तस्करी करने वाले दो व्यक्तियों को गिरफ्तार किया। आरोपियों के पास से तम्बा, 20 कारतूस, चाकु और बाइक बरामद की गई। इस्पेक्टर वजीरगंज राजेश त्रिपाठी के मुताबिक पकड़े गए असलहा तस्करों में सीतापुर के इमलिया सुल्तानपुर निवासी हरिश खान और महमूदबाद के मो. जीशान शामिल हैं।

दो वाहन चोर गिरफ्तार ई-स्कूटी बरामद

अमृत विचार, पीजीआई : पीजीआई पुलिस ने दो वाहन चोरों को गिरफ्तार कर उनके कब्जे से एक इलेक्ट्रिक स्कूटी बरामद की है। इस्पेक्टर धीरेन्द्र सिंह ने बताया कि पकड़े गए आरोपियों में उन्नाव असोहा मिलसहमड़ निवासी शिवम यादव और पीजीआई क्षेत्र के रमजाननगर निवासी सलाउद्दीन उर्फ कक्कू शामिल हैं। बरामद ई-स्कूटी तेलीबाग गांधी नगर निवासी सूर्य प्रताप की है। शनिवार सुबह सूचना मिली कि स्कूटी घर के बाहर खड़ी थी, जिसे अज्ञात चोर उठा ले गए। पुलिस ने तत्काल कार्रवाई करते हुए सर्विलांस और स्थानीय सूचना के आधार पर पीछा किया और फुलकुमा बाजार सेक्टर-5 के पास दोनों को पकड़ लिया। पुलिस आरोपियों के आपराधिक इतिहास की जांच कर रही है।

लुटेरों का किया पीछा पकड़ से दूर

अमृत विचार, लखनऊ : राजधानी में लुटेरे बेखुफ हैं। इसकी बानगी मड़ियांव इलाके में देखने को मिली। महिला से बाली लूटकर भाग रहे बाइक सवार दो बदमाशों का कार सवार लोगों ने करीब छह किलोमीटर तक पीछा किया। रास्ते में सैरपुर, टाकुरगंज व दुबग्गा थानों की सीमाएं पड़ीं, लेकिन एक पुलिसकर्मी तक सड़क पर नहीं दिखा। पीड़िता ने मड़ियांव थाने में रिपोर्ट दर्ज करायी है। पुलिस वीडियो और बाइक नंबर के आधार पर जांच कर रही है। मड़ियांव के आईआईएम इलाके में दो बदमाशों ने दुबग्गा स्थित बसंतकुश योजना स्थित सुगीता यादव के कान की बाली लूट ली। भाग रहे बदमाशों का कार सवारों ने पीछा शुरू कर दिया। करीब छह किलोमीटर तक पीछा करते हुए कई तिराहे-चौराहों से होते हुए बदमाश अलग-अलग थानों की सीमाओं से गुजरते रहे। इस दौरान कहीं भी बैरिकेडिंग नहीं मिली। कार सवारों ने बदमाशों को कई बार दबीचने की कोशिश की। बाइक की तेज रफ्तार के कारण दोनों फरार हो गए।

पहलगाम का साजिशकर्ता बता बुजुर्ग को किया डिजिटल अरेस्ट, ठगे 27 लाख

एटीएस और एनआईए अधिकारी बनकर पांच दिन तक कॉल पर रखा, दी धमकी

कार्यालय संवाददाता, लखनऊ
अमृत विचार:साइबर जालसाजों ने खुद को एटीएस और एनआईए अधिकारी बताकर जानकीपुरम निवासी 77 वर्षीय बुजुर्ग रामशंकर त्रिवेदी को वीडियो कॉल पर डराया-धमकाया और पांच दिन तक डिजिटल अरेस्ट कर 27 लाख रुपये ठग लिए। जालसाजों ने आरोप लगाया कि वह पहलगाम आतंकी हमले में शामिल हैं और आतंकियों की फंडिंग में मदद कर कमीशन ले रहे हैं। पीड़ित ने साइबर क्राइम थाने में रिपोर्ट दर्ज कराई है।

रामशंकर त्रिवेदी ने बताया कि 7 नवंबर को दोपहर करीब 2:43 बजे उनके पास व्हाट्सएप कॉल आई। फोन करने वाले ने खुद को एंटी टेरेरिस्ट स्क्वाड (एटीएस)

- **दहशतगर्दी की फंडिंग करने पर कमीशन मिलने का आरोप**
- **पीड़ित ने साइबर थाने में दर्ज कराई रिपोर्ट**



अधिकारी बताया और कहा कि वह पहलगाम आतंकी हमले की साजिश में शामिल हैं तथा आतंकियों को 70 करोड़ की मदद की है, जिसमें 70 लाख रुपये का कमीशन उन्हें मिला। बुजुर्ग ने इन आरोपों से इंकार किया तो उन्हें धमकाया गया। बाद में वीडियो कॉल पर

ऐसे करें डिजिटल अरेस्ट से बचाव

- अंजान नंबर से व्हाट्सएप या वीडियो कॉल आने पर सतर्क रहें।
- कोई भी सरकारी एजेंसी कॉल पर बैक डिटेल नहीं मांगती।
- सरकारी एजेंसी के नाम पर धमकाए जाने पर तुरंत पुलिस से शिकायत करें।
- संदिग्ध कॉल, मैसेज या लिंक पर बिना जांच प्रतिक्रिया न दें।

यहां करें ठगी की शिकायत

- साइबर थाने, साइबर सेल या निजी थाने में रिपोर्ट करें।
- टॉल फ्री नंबर 1930 पर कॉल करें।
- www.cybercrime.gov.in पर रिपोर्ट दर्ज करें।

वर्दी पहने एक व्यक्ति ने खुद को एनआईए अधिकारी बताया और धमकाया कि जांच के तहत उन्हें गिरफ्तार किया जाएगा। लगातार तीन दिन धमकाने के बाद जालसाजों ने उन्हें दो बैंक खातों में 27 लाख रुपये जमा करने को कहा। रामशंकर ने 10 नवंबर को

जागरूकता



गोमती नगर स्थित 1090 चौराहे से यातायात जागरूकता के लिए यातायात पुलिस एवं जोमैटो, क्लिंकिट के साथ संयुक्त रैली की हरी झंडी दिखा कर रवाना करते अभिनव कुमार एसीपी ट्रैफिक व अन्य। अमृत विचार

बाजार से घर जा रही महिला से पर्स लूटा, पुलिस ने दर्ज की रिपोर्ट

कार्यालय संवाददाता, लखनऊ

अमृत विचार: गाजीपुर थाना क्षेत्र के इंदिरानगर बी-ब्लॉक के पास मां-बेटी बाजार से घर लौट रही थीं। इसी दौरान बाइक सवार दो बदमाशों ने झपट्टा मारकर पीड़िता का पर्स लूट लिया। पीड़िता ने बताया कि पर्स में

मोबाइल और नकदी रखी हुई थी। पुलिस ने रिपोर्ट दर्ज कर मामले की जांच शुरू कर दी है। फैजाबाद रोड निवासी नेहा ने बताया कि 24 नवंबर की दोपहर वह मां और बेटी के साथ ई-रिक्षा से खरीदारी कर घर लौट रही थीं। जब वे साईं मंदिर के पास पहुँचीं, तभी

पीछे से बाइक सवार दो बदमाश आए और उनका पर्स झपट्टा मारकर ले भागे। पीड़िता ने तुरंत गाजीपुर पुलिस को सूचना दी। इस्पेक्टर राजेश कुमार मोर्या ने बताया कि सीसीटीवी फुटेज खंगाली जा रही है, जिसके आधार पर लुटेरों की पहचान कर पकड़ने की कोशिश की जा रही है।

ड्रिल मशीन बेचने के नाम पर कारोबारी से 98 लाख ठगे

कार्यालय संवाददाता, लखनऊ

अमृत विचार: गोमतीनगर विस्तार के एमआई रसल कोर्ट निवासी कारोबारी से जालसाजों ने ड्रिल मशीन दिलाने के नाम पर 98 लाख रुपये ठग लिये। पीड़ित ने पुलिस से शिकायत की, पर कोई कार्रवाई नहीं हुई। पीड़ित ने कोर्ट में याचिका डाली। कोर्ट के आदेश पर गोमतीनगर विस्तार पुलिस ने दो के खिलाफ रिपोर्ट दर्ज कर लिया है। मामले की जांच कर रही है।

गोमतीनगर विस्तार के एमआई रसल कोर्ट निवासी मो. सलीम ने बताया कि वह एएस ट्रेडर्स फर्म चलाते हैं। दिसंबर 2023 में सोशल मीडिया के जरिए उनकी मुलाकात चेन्नई के मीननगर एथिपेट निवासी मो. गुलाब से हुई थी। गुलाब ने केरल के रहने वाले सुजाबू पैन एशियन बिल्डर्स के मालिक का परिचय बताते हुए कहा कि वह एचडीडी ड्रिल मशीन बेच रहे हैं। मो. सलीम ने

- **गोमतीनगर विस्तार थाने में दो पर रिपोर्ट दर्ज, पुलिस कर रही जांच**

मशीन खरीदने की इच्छा जताई। आठ दिसंबर 2023 में मशीन का 1.12 करोड़ में सौदा तय हुआ। अनुबंध के मुताबिक सलीम ने सुजाबू को 98 लाख रुपये पहले ही भुगतान कर दिया। आरोप है कि बाद में उन्हें पता चला कि सुजाबू मशीन को पहले ही टाटा कैपिटल फाइनेंशियल सर्विसेज लिमिटेड में गिरवी रखकर 62 लाख रुपये कर्ज ले चुका है। आरोपी ने कई माह से उसकी किस्त भी नहीं दी। आरोप है जब सलीम ने आरोपी व उसके साथी से रुपये वापस मांगे तो टालमटोल करता रहा। परेशान होकर पीड़ित ने गोमतीनगर पुलिस से शिकायत की, लेकिन कार्रवाई नहीं हुई। इसके बाद पीड़ित ने कोर्ट के जरिए रिपोर्ट दर्ज कराया है। इस्पेक्टर गोमतीनगर विस्तार सुधीर कुमार अवस्थी के मुताबिक मामले की जांच की जा रही है।

कार्यालय संवाददाता, लखनऊ

अमृत विचार: किंग जॉर्ज चिकित्सा विश्वविद्यालय (केजीएमयू) में महिला प्रोफेसर ने विभाग के ही एक डॉक्टर पर अभद्रता और उत्पीड़न का आरोप लगाया है। महिला आयोग में शिकायत के बाद केजीएमयू प्रशासन हरकत में आया और सात सदस्यीय विशाखा कमेटी को प्रकरण की जांच के निर्देश दिए। कमेटी की पहली बैठक 27 नवंबर को हुई, जिसमें पीड़ित प्रोफेसर का पक्ष सुना गया।

पीड़ित प्रोफेसर की ओर से राज्य महिला आयोग को आठ नवंबर को भेजे गए पत्र में बताया गया कि 17 अक्टूबर को विभागीय परचेज कमेटी की बैठक के बाद पुरुष डॉक्टर ने उन्हें उत्पीड़ित किया। रास्ते में जबरदस्ती रोकने का आरोप भी लगाया गया। घटना के तुरंत बाद पीड़िता ने केजीएमयू शिक्षक संघ के पदाधिकारियों को

- **केजीएमयू का मामला, पीड़िता ने महिला आयोग में शिकायत की**
- **सात सदस्यीय विशाखा कमेटी ने शुरू की जांच**

विशाखा कमेटी में शामिल सदस्य

- कमेटी की अध्यक्ष डॉ. मोनिका कोहली, चीफ प्रॉक्टर आरएएस कुशावाहा सदस्य डॉ. रेखा सचान, डॉ. सुजाता देव, डॉ. मनीष वाजपेई, डॉ. मौसमी सिंह और एनजीओ की प्रतिनिधि।

जानकारी दी। पीड़िता का कहना है कि आरोपी लगातार उन्हें मानसिक रूप से प्रताड़ित कर रहा है।

इसके बाद पीड़िता ने केजीएमयू प्रशासन से भी शिकायत की, लेकिन कार्रवाई नहीं होने पर उन्होंने राज्य महिला आयोग में शिकायत दर्ज कराई। इसके बाद केजीएमयू प्रशासन ने आनन-

उत्पीड़न रोकने में केजीएमयू प्रशासन फेल

- केजीएमयू में पहले भी रेजिडेंट, छात्रा, कर्मचारी और मरीज-तीमारदारों के साथ कई उत्पीड़न की घटनाएं हुई हैं। अब वरिष्ठ प्रोफेसर का भी उत्पीड़न सामने आया है। केजीएमयू प्रशासन इन घटनाओं पर अकुश लगाने में नاکाम साबित हो रहा है, जिसका खामियाजा महिलाओं को भुगतना पड़ रहा है। संस्थान के भीतर कानून-व्यवस्था की स्थिति का यह सहज अनुमान लगाया जा सकता है।

फानन में मामले को विशाखा कमेटी के सुपुर्द कर दिया। 27 नवंबर को हुई बैठक में पीड़िता प्रोफेसर, आरोपी डॉक्टर और अन्य अधिकारियों को चीफ प्रॉक्टर कार्यालय में बुलाया गया और सभी के बयान दर्ज किए गए।

गैंगस्टर कुलदीप की 98.44 लाख की संपत्ति कुर्क

कार्यालय संवाददाता, लखनऊ

- **चिनहट व बीबीडी पुलिस ने मकान पर नोटिस चप्पा किया, कार व बाइक उठायी**
- **50 लाख का एक्सीडेंटल वलेम हड़पने के लिए हत्या को बनाया था हादसा**

20 मई 2023 को हादसे की रिपोर्ट दर्ज कराई थी। पुलिस ने उसी धारा में चार्जशीट भी लगा दी थी। जब पति ने 50 लाख के एक्सीडेंटल बीमा के क्लेम के लिए आवेदन किया, तो बीमा कंपनी ने परिवार की आर्थिक स्थिति देख शक जताया। सभी सदस्य मजदूरी करते थे, फिर भी उनके नाम मुद्रा लोन और छह गाड़ियों का फाइनेंस दर्ज था। शक के आधार पर बीमा कंपनी

की शिकायत पर पुलिस ने दोबारा जांच की। मार्च 2025 में खुलासा हुआ कि पति अभिषेक, ससुर राम मिलन और परिचित रियल एस्टेट कारोबारी कुलदीप, आलोक निगम, दीपक वर्मा, अभिषेक शुक्ला ने मिलकर पूजा की हत्या की और उसे हादसे का रूप दिया। पुलिस ने सभी आरोपियों को जेल भेजा। तत्कालीन एसओ भरत पाठक ने 11 मार्च को चिनहट कोतवाली में सभी छह आरोपियों के खिलाफ गैंगस्टर एक्ट की रिपोर्ट दर्ज करायी थी।

इस्पेक्टर दिनेश चंद्र मिश्र ने बताया कि गैंगस्टर एक्ट की विवेचना बीबीडी इस्पेक्टर राम सिंह कर रहे थे। जांच में गैंग लीडर कुलदीप सिंह, निवासी ग्राम बसेली


मोहम्मदपुर खाला बाराबंकी, हालपता राधापुरम कॉलोनी, कंचनपुर मटियाबी, चिनहट, की संपत्ति का ब्यूरो जुटाया गया। पता चला कि आरोपी कुलदीप ने अपराध की कमाई से मकान, कार और बाइक खरीदी थी। न्यायालय ने संयुक्त पुलिस आयुक्त अपराध के माध्यम से गैंगस्टर एक्ट के तहत संपत्ति कुर्क करने का आदेश जारी किया। अंतिम आदेश के बाद बीबीडी और चिनहट पुलिस ने मकान, कार और बाइक कुर्क कर लीं। पुलिस टीम ने चिनहट स्थित कुलदीप सिंह के मकान पर सरकारी बोर्ड चप्पा किया। आरोपी के खिलाफ अयोध्या, बाराबंकी और लखनऊ में पांच मामले दर्ज हैं।

डकैती में गुड गैंग व्हाट्सएप ग्रुप बनाने वाला इनामी गिरफ्तार

कार्यालय संवाददाता, लखनऊ

अमृत विचार : व्हाट्सएप पर गुड गैंग बनाकर सराफ के मुनीम से डकैती की साजिश रचने वाले एक और आरोपी सम्राट शिवम दीक्षित को विकासनगर पुलिस ने गिरफ्तार कर लिया है। आरोपी ने विकासनगर पुलिस ने 10 हजार रुपये का इनाम घोषित कर रखा था। हरदोई के माधोगंज निवासी शोवम को पुलिस ने गाजियाबाद के लीन इलाके से पकड़ा है। पुलिस द्रॉजिट रिमांड पर उसे लखनऊ लाई, जिसके बाद जेल भेज दिया गया। एसओ विकासनगर आलोक सिंह ने बताया कि सम्राट शिवम ने वारदात से पहले ‘‘गुड गैंग’’ नाम से व्हाट्सएप ग्रुप बनाया था, जिसपर पूरी प्लानिंग की चैट होती थी। साथ ही उसने वारदात में उपयोग के लिए एक कार भी उपलब्ध कराई थी। चौक इलाके में राकेश अग्रवाल और पंकज अग्रवाल की सराफा दुकान है। हरदोई निवासी मुनीम

- **विकासनगर पुलिस ने गाजियाबाद से पकड़ा, वारदात में बोलेरो करायी थी मुहैया**



अमित सैनी 28 मार्च को रुपये लेने विकासनगर स्थित बिल्डर किकर गुप्ता के पास गया था। वहां से 6.80 लाख रुपये लेकर लौटते समय सेक्टर-4 में बदमाशों ने असलहे के बल पर रुपये लूट लिए थे। इस मामले में एसटीएफ ने 1 अप्रैल को सराफ पंकज के ड्राइवर प्रेम बहादुर, उसके चचेरे भाई सोनेंद्र और गौतम को गिरफ्तार किया था। फरार वैभव सिंह, सुशील मिश्र, सतीश सिंह और अनुज मोर्या पर एक-एक लाख रुपये का इनाम घोषित था। अप्रैल में पहले अनुज मोर्या और फिर सतीश सिंह ने जौनपुर कोर्ट में पुराने मामले में समर्पण किया। 9 अप्रैल को एसटीएफ ने एक लाख के इनामी वैभव को पीजीआई इलाके से मुठभेड़ में गिरफ्तार किया था।

तीन बंद घरों के ताला तोड़ लाखों का माल किया पार प्लॉट के नाम पर हड़पे 11.50 लाख

कार्यालय संवाददाता, लखनऊ

अमृत विचार: राजधानी के हसनगंज, चिनहट और मड़ियांव में तीन बंद मकानों के ताले तोड़कर चोरों ने लाखों रुपये के जेवर व नकदी चोरी कर ली। पीड़ितों ने संबंधित थानों में रिपोर्ट दर्ज कराई है। पुलिस मामले की गहन जांच कर रही है। हसनगंज के डालीगंज सराय निवासी हीरालाल सिंह ने बताया कि वह 13 नवंबर को बेटी की ससुराल बाराबंकी गए थे। 24 नवंबर को लौटने पर मुख्य दरवाजे का ताला टूटा मिला। बालकनी का दरवाजा भी टूट चुका था और कमरे का सामान अस्त-व्यस्त था। अंदर रखे लाखों रुपये के जेवर और नकदी गायब थे। पुलिस ने मौके पर जांच कर रिपोर्ट दर्ज कर ली। मूलतः गोंडा के बलदेव पंडितपुरवा निवासी मोहित नंदन पांडेय लखनऊ के चिनहट स्थित

- **हसनगंज, चिनहट व मड़ियांव इलाके में चोरियाँ की घटनाएं**
- **पुलिस ने दर्ज की रिपोर्ट, मामले की जांच जारी**

सरिता विहार में एक भाजपा नेता के घर किराए पर रहते हैं। उन्होंने बताया कि 22 नवंबर को वह गांव में शादी समारोह में गए थे। इस दौरान चोरों ने घर का गेट, अंदर के दरवाजे व आलमारी तोड़कर जेवर चुराए। इस्पेक्टर दिनेश चंद्र मिश्रा ने कहा कि रिपोर्ट दर्ज कर मामले की जांच की जा रही है। वहीं, मड़ियांव के द्वारिका पुरी कॉलोनी निवासी राजकुमार ने बताया कि 26 नवंबर को वह बच्चे की तबीयत खराब होने के कारण चारबाग स्थित ससुराल गए थे। 27 नवंबर की रात चोरों ने घर का ताला तोड़कर लाखों रुपये के जेवर और 25 हजार नकदी चोरी कर ली। इस्पेक्टर शिवानंद मिश्रा ने कहा कि मामले की जांच जारी है।

कार्यालय संवाददाता, लखनऊ

अमृत विचार: प्लॉट के नाम पर फर्जीवाड़ा करने वाली एक्मे इंफ्रावेंचर्स के निदेशक के खिलाफ दो और पीड़ित सामने आए हैं। बलिया और गोरखपुर के दो लोगों ने 11.50 लाख रुपये की धोखाधड़ी का आरोप लगाया है। आरोप है कि आरोपी ने निगाहां के ग्राम टिकरा और सिसं में आवासीय योजना बताकर प्लॉट के एवज में रुपये लिए, लेकिन रजिस्ट्री दूसरों के नाम पर कर दी। डीसीपी साउथ निपुण अग्रवाल के आदेश पर निगाहां पुलिस ने दो रिपोर्ट दर्ज कर जांच शुरू कर दी है। बलिया के रसड़ा स्थित ग्राम बलसेरा जई का पुरा निवासी सुमन यादव ने बताया कि उनके पति रविंद्र कुमार यादव लखनऊ में जमीन खरीदने के इच्छुक थे। वर्ष 2016 में हजरतगंज के सप्रू मार्ग स्थित एक्मे इंफ्रावेंचर्स इंडिया प्राइवेट लिमिटेड का पता चला। दंपति की मुलाकात

- **एक्मे इंफ्रावेंचर्स के निदेशकों का कारनामा**
- **डीसीपी साउथ के आदेश पर निगाहां थाने में दो रिपोर्ट दर्ज**

कंपनी निदेशक राहुल श्रीवास्तव से हुई। निदेशक ने टिकरा ग्राम सभा में प्लॉट बताया और दंपति ने 1600 वर्ग फीट का प्लॉट बुक कराया। इसके एवज में 7 लाख रुपये दिए गए। बाद में रविंद्र कुमार यादव के नाम पर 10 फरवरी 2016 को रजिस्ट्री हुई, लेकिन जमीन किसी और के नाम पर निकली। विरोध करने पर आरोपी ने दूसरी जगह प्लॉट देने का वादा किया। इसी तरह, गोरखपुर के वशागतपुर रामजानकीनगर निवासी विजय कुमार यादव और उनकी पत्नी पूनम ने नवंबर 2023 में ग्राम सिसं में 1000 वर्ग फीट का प्लॉट बुक कराया। इसके एवज में 3.50 लाख रुपये दिए गए। रजिस्ट्री के बाद प्लॉट पर पहुंचने पर फर्जीवाड़े का पता चला।

दो महिला चोर गिरफ्तार

- अमृत विचार, लखनऊ :मड़ियांव पुलिस ने ई-रिक्षा पर बैठकर राहगीरों का सामान चोरी करने वाले एक अंतरराज्यीय गिरोह को पर्दाफाश करते हुए इसकी दो महिला सदस्यों को गिरफ्तार किया है। इस्पेक्टर शिवानंद मिश्रा के मुताबिक पकड़ी गई महिलाएं हरियाणा पलवल निवासी रजनी और राजस्थान धौलपुर निवासी राखती हैं। दोनों को शुक्रवार देर रात मड़ियांव क्षेत्र से गिरफ्तार किया गया। पुलिस के अनुसार गिरोह शहर के भीड़भाड़ वाले इलाकों में सक्रिय रहता था।

डीसीपी साउथ से शिकायत करने पर शुरुआती जांच में आरोप सही पाए गए। निगाहां पुलिस ने सुमन और विजय कुमार की तहरीर पर राहुल श्रीवास्तव के खिलाफ धोखाधड़ी व अमानत में खराबान की दो रिपोर्ट दर्ज कर मामले की

सिटी ब्रीफ

श्रीमद्भगवत गीता जयंती कल

अमृत विचार, लखनऊ : मार्गशीर्ष शुक्ल पक्ष की एकादशी को मोक्षदा एकादशी का द्रात किया जाता है। मान्यता है कि ये व्रत करने से पितरों को मोक्ष तथा भक्तों को पुण्य की प्राप्ति होती है। इसी शुभ दिन कुरुक्षेत्र में श्रीकृष्ण ने अर्जुन को श्रीमद् भगवद्गीता का उपदेश दिया था। इस दिन गीता जयंती मनाई जाती है। ज्योतिषाचार्य एसएस नागपाल ने बताया कि 5162वीं गीता जयंती पहली दिसंबर सोमवार को मनाई जाएगी। एकादशी 30 नवंबर को रात 9:29 बजे 1 दिसंबर को शाम 7:01 बजे तक रहेगी। इस दिन गीता का पाठ और श्रवण अत्यंत शुभ माना गया है।

42 टीबी मरीजों को बांटी पुष्टाहार पोटली

अमृत विचार, लखनऊ : इंडियन रेडक्रॉस सोसाइटी की ओर से गोद लिए गए 42 टीबी मरीजों को दूसरे माह की पुष्टाहार पोटली का वितरण शनिवार को ठाकुरगंज टीबी संयुक्त अस्पताल में किया गया। डिब्दी टीएमएफ एवं इंडियन रेडक्रॉस सोसाइटी शाखा लखनऊ के सचिव अमरनाथ मिश्र ने कहा कि टीबी एक इलाज योग्य बीमारी है। बस निरंतर इलाज और सही पोषण की जरूरत होती है। ठाकुरगंज अस्पताल के सीएमएस डॉ. एसपी सिंह ने कहा कि 117 टीबी मरीज गोद नहीं लिए गए हैं। मिश्रा ने आभारस्त किया कि जल्द ही सोसाइटी के सदस्यों से गोद दिलवाया जाएगा। कार्यक्रम में डॉ. रवि, नवीन गुप्ता, ऋतुराज रस्तोगी, मनीष शुक्ला, आलोक सक्सेना, फारूक अली, माजिद अली, सुनील शुक्ला, हरि, मनोज तिवारी आदि रहे।

प्रो. सुखवीर की पुण्यतिथि मनाई

अमृत विचार, लखनऊ : भारतीय वॉश पेंटिंग को अंतरराष्ट्रीय पहचान दिलाने वाले प्रो. सुखवीर सिंघल की 19वीं पुण्यतिथि शनिवार को कैसरबाग कला संग्रहालय में मनाई गई। इस अवसर पर सिंघल के जीवन, दर्शन और कला पर आधारित लघु फिल्म द डक ऑफ़ रोमांस का प्रदर्शन हुआ। इसके बाद उनकी चयनित कृतियों को अवलोकन कराया गया। वरिष्ठ कलाकार जय कृष्ण अग्रवाल ने कहा कि सिंघल ने कला से कभी समझौता नहीं किया और वॉश शैली में ओपेक का सांहरसिक प्रयोग उन्हें विशिष्ट बनाता है। डॉ. अवधेश मिश्रा ने उन्हें कला ऋषि बताया। समीक्षक भूपेद्र अस्थाना ने कहा कि वे भारतीय चित्रकला पद्धति को जीवित रखने वाले सौभाग्यशाली कलाकार थे। राजेंद्र मिश्रा, धीरज यादव, डॉ. स्तुति सिंहल, प्रियम चंद्रा, रत्नाप्रिया सहित अनेक कला प्रेमी उपस्थित रहे।

जेसीबी को डीजल न मिलने की शिकायत

अमृत विचार, लखनऊ : 18 नवंबर को हुई कार्यकारिणी बैठक में डीजल-पेट्रोल खर्च का बजट नगर निगम ने बढ़ाकर 20 से 32 करोड़ कर दिया है। इसके बाद भी नगर निगम के वाहनों को डीजल देने में आनाकानी की जा रही है। नगर निगम का आरआर विभाग जेसीबी को भी डीजल नहीं दे रहा है। सरोजनीनगर द्वितीय वार्ड के पार्श्व रामनरेश रावत ने यह आरोप लगाया है। उन्होंने कहा कि वार्ड में सीपेट चौराहे पर जलभराव चरम पर है पर आरआर विभाग से दो दिनों से जेसीबी को डीजल नहीं मिल रहा है। विभाग ने डीजल बवत शुरू कर दी है। वार्ड में जनता परेशान है और जिम्मेदार लोगों को कोई फर्क नहीं पड़ रहा है। पार्श्व ने महापौर और नगर आयुक्त से शिकायत करके सम्बंधित को निर्देशित करने का अनुरोध किया है।

केजीएमयू

क्रिटिकल केयर मेडिसिन विभाग ने मनाया 9 वां स्थापना दिवस

क्रिटिकल केयर के आईसीयू में मरीजों को मिल रहा नया जीवन

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) के क्रिटिकल केयर मेडिसिन विभाग (सीसीएम) के आईसीयू में गंभीर मरीजों को नया जीवन मिल रहा है। पिछले साल के मुकाबले करीब आठ प्रतिशत मृत्युदर में कमी दर्ज की गई है। यह जानकारी केजीएमयू क्रिटिकल केयर मेडिसिन विभाग के अध्यक्ष डॉ. अविनाश अग्रवाल ने दी। वह शनिवार को विभाग के 9वें स्थापना दिवस समारोह को संबोधित कर रहे थे।

डॉ. अविनाश अग्रवाल ने बताया कि पिछले एक साल में 1078 मरीज आईसीयू-वेंटिलेटर पर भर्ती किए। पिछले साल आईसीयू में मरीजों की मृत्युदर करीब 26 प्रतिशत थी। इसमें करीब आठ प्रतिशत की कमी दर्ज की गई है। मौजूदा समय में मृत्युदर 18 फीसदी बची है। देश में आईसीयू-वेंटिलेटर पर मृत्युदर 23 प्रतिशत है। उन्होंने कहा कि विभाग में प्रीसिजन मेडिसिन यूनिट खुली है। इससे मरीजों की तुरंत जांच

नीरज मिश्र अभिषेक, लखनऊ

अमृत विचार: नवाब वाजिद अली शाह प्राणी उद्यान ने शनिवार को अपनी स्थापना के 104 वर्ष पूरे कर लिए। एक सदी के इस सफर में तीन बार नाम बदला और बाड़ों की संख्या एक से बढ़कर 100 से अधिक हो गई है। सन् 1935 में स्थापित तीला लेन और भालू-टाइगर में 1100 से अधिक वन्यजीव देखने प्रतिदिन 7 से आठ हजार लोग पहुंचते हैं। पिछले एक वर्ष में 11 लाख से अधिक लोगों ने प्राणि उद्यान का भ्रमण किया।

18वीं शताब्दी में लखनऊ के नवाब नसीरुद्दीन हैदर ने बनारसी बाग की स्थापना के साथ खूबसूरत बारादरी का निर्माण करवाया। नवाबी कला की अनोखी कारीगरी आज भी परिसर की अलग पहचान बनाए है। अंग्रेज इस बाग को सैरगाह के रूप में इस्तेमाल करते थे। 29 नवंबर 1921 को प्रिंस ऑफ़ वॉल्स के आने के उपलक्ष्य में तत्कालीन गवर्नर सर स्पेंसर हरकोर्ट बटलर ने बाग का नाम प्रिंस ऑफ़ वेल्स जूलॉजिकल गार्डन ट्रस्ट कर दिया। 2001 में नाम बदलकर जूलॉजिकल पार्क किया, फिर लखनऊ चिड़ियाघर कहलाने लगा। वर्ष 2015 में नवाब वाजिद अली शाह प्राणी उद्यान नाम दे दिया गया। करीब 71.6 एकड़ में फैले इस ‘‘बिग बागीचे’’ में पांच हजार से अधिक पेड़ों हैं।



कैफे आजमी सभागार में संगम फाउन्डेशन ने शनिवार को अवध सम्मान समारोह का आयोजन किया। मंत्री दानिश आजाद अंसारी ने कई लोगों को सम्मानित किया। सम्मानित किए गए लोगों के साथ मंत्री, आयोजक और अन्य अतिथि। अमृत विचार

हस्तशिल्प की एक शाम रही कविता के नाम

हिन्दुस्तान हस्तशिल्प महोत्सव में सांस्कृतिक कार्यक्रम भी हुए

कार्यालय संवाददाता, लखनऊ

अमृत विचार: स्मृति उपवन में आयोजित मां गायत्री जन सेवा संस्थान एवं नीशू वेलफेयर फाउंडेशन की ओर से आयोजित हिंदुस्तान हस्तशिल्प महोत्सव की सांस्कृतिक संध्या का शुभारंभ आयोजक अरुण प्रताप सिंह, गुंजन वर्मा, रनवीर सिंह और हेमू चौधरिसिया ने किया। हिंदुस्तान शिल्प महोत्सव में रेवांत पत्रिका की ओर से एक शाम कविता के नाम का आयोजन हुआ।

कार्यक्रम की अध्यक्ष डॉ. शोभा दीक्षित भावना, पत्रिका की संपादक डॉ. अनीता श्रीवास्तव मुख्य अतिथि आत्म प्रकाश मिश्र (कार्यक्रम

1925 में राजा बलरापुर ने बनवाया था शेर का बाड़ा

■ 1925 में राजा बलरापुर ने बब्बर शेर के बाड़ा बनवाया था। अब यहां 100 से अधिक आधुनिक बाड़ों की कालोनी बन गई है। सन् 1935 में रानी राम कुमार भागव की ओर से कराया गया तीला लेन और फिर भालू-टाइगर के बाड़े मिलकर आज 1100 से अधिक वन्यजीवों सुरक्षित आश्रय पा रहे हैं।

परिवार के साथी खोने का गम भी सहा

■ 2006-08 में हाथी सुमित और जयमाला के जंगल लौट जाने का दुःख हो या दर्शकों के प्रिय हुबूकू बंदर के न रहने की पीड़ा प्राणि उद्यान आज भी उन यादों को नहीं भूला है। कोरोना संक्रमण के दौरान डिजिटल माध्यम से ऑनलाइन होने के बावजूद यह परिसर दर्शकों की वहाल-फहल को तरसता रहा। सामान्य होते ही फिर से दर्शकों की आमद ने इसे जीवत कर दिया है।

स्थापना दिवस पर हुआ पुस्तक का विमोचन

■ अमृत विचार, लखनऊ : नवाब वाजिद अली शाह प्राणि उद्यान में 104वां स्थापना दिवस शनिवार को मनाया गया। इस मौके पर क्रोनिकल्स ऑफ़ कंसेरवेसन शीर्षक से पुस्तक का विमोचन किया गया। इसमें प्रदेश के प्राणि उद्यानों के भूतपूर्व निदेशकों और प्रधान मुख्य वन संरक्षकों के अनुभवों और लेखों का संकलन किया गया है। कार्यक्रम में लखनऊ, गोरखपुर, कानपुर प्राणि उद्यानों के साथ इटावा लायन सफ़ारी के भूतपूर्व निदेशक, भूतपूर्व प्रधान मुख्य वन संरक्षक (वन्य जीव) और वन विभाग के वरिष्ठ अधिकारी शामिल हुए। मुख्य अतिथि सर्वोच्च न्यायालय की सेंट्रल एंपावरमेंट कमेट्री के सदस्य सीपी गोयल और विशिष्ट अतिथि प्रधान मुख्य वन संरक्षक और विभागाध्यक्ष सुनील चौधरी रहे। इस मौके पर तीन प्रमुख विषयों पर जू मैनेजमेंट टेक्निकल इन द पॉस्ट, चैलेंजेस एंड सॉल्यूशन्स और शुड वी गो फॉर जू मैनेजमेंट इन पीपीपी मॉड, विषय पर विचार-विमर्श के लिए अतिथियों को तीन समूहों में विभाजित कर चर्चा कराई गई। प्रत्येक समूह का देखरेख वरिष्ठ सेवानिवृत्त अधिकारियों ने किया। करीब एक घंटे तक तीनों समूहों में गहन विचार-विमर्श के बाद प्रत्येक समूह ने अपने सदस्यों के साथ विस्तृत प्रजेन्टेशन पेश किया। प्रस्तुति के दौरान विभिन्न सुझावों, चुनौतियों और संभावित समाधानों पर प्रश्नोत्तर और चर्चा हुई। शुरुआत प्राणि उद्यान निदेशक अदिति शर्मा के संबोधन से हुई। उद्यान उप निदेशक डॉ. उत्कर्ष शुक्ला ने आभार व्यक्त किया।



नवाब वाजिद अली शाह प्राणि उद्यान में अपने बाड़े में अठखेलियां करते शेर।

अमृत विचार

वन्यजीवों की गोद लेने की रुचि ने खोले दरवाजे

■ दर्शकों के टिकट और समाजसेवियों की ओर वन्यजीवों को गोद लेने की बढ़ती रुचि ने इस उद्यान को लगातार आगे बढ़ाया है। संरक्षण, शोध और जागरूकता तीनों क्षेत्रों में यह प्राणी उद्यान आज प्रदेश का प्रमुख केंद्र बन चुका है।



नवाब वाजिद अली शाह प्राणि उद्यान के स्थापना दिवस कार्यक्रम में मौजूद अतिथि और अधिकारी।

मरीज की मुस्कान ही अस्पताल की असली उपलब्धि

अमृत विचार, पीजीआई : मरीज के चेहरे पर संतोष की मुस्कान ही अस्पताल की असली उपलब्धि है। इसी संदेश के साथ संजय गांधी पीजीआई संस्थान में शनिवार को कार्य नैतिकता पर विशेष कार्यक्रम आयोजित किया गया। कार्यक्रम में विशेषज्ञों ने कहा कि स्वास्थ्य सेवाओं की असली गुणवत्ता मरीजों के सम्मान और बेहतर संचार में झलकती है। कार्यक्रम में संस्थान के रिसपेन्सिस्ट, जूनियर रिसपेन्स ऑफिसर, जनसंपर्क अधिकारी, मेडिकल सोशल वर्कर और नर्सिंग स्टाफ समेत 100 से अधिक प्रतिभागियों ने हिस्सा लिया।

सीएमएस प्रो देवेन्द्र गुप्ता ने कहा कि मरीजों की भावनाओं को समझना और बेहतर संचार कौशल अस्पताल की असली पहचान है। ऐसे कार्यक्रम नियमित रूप से होने चाहिए। एमएस आर हर्षवर्धन ने गैर-मैथिक संवाद को अधिक प्रभावी बताते हुए कहा कि मरीजों से बात करते समय शांत और संयमित रहना आवश्यक है। लखनऊ विश्वविद्यालय के जनसंचार एवं पत्रकारिता विभाग के प्रोफेसर डॉ मुकुल श्रीवास्तव ने अनुशासन, समय प्रबंधन और व्यवहार कौशल को संगठन की प्रतिष्ठा से जुड़ा बताते हुए कहा कि एक संतुष्ट मरीज हजार विज्ञापनों के बराबर होता है। उन्होंने मरीज का सम्मान सर्वोपरि मानते हुए सहानुभूतिपूर्ण संवाद पर बल दिया। समापन ओपन हाउस के साथ हुआ।

खूब भा रहे हस्तशिल्प व खादी के उत्पाद

कार्यालय संवाददाता, लखनऊ

अमृत विचार: खादी महोत्सव-2025" में खादी, ग्रामोद्योग एवं माटी कला उत्पादों की बिक्री 2.26 करोड़ रुपये के पार पहुंच गई है। उत्तर प्रदेश खादी एवं ग्रामोद्योग बोर्ड की ओर से आयोजित इस महोत्सव में 160 से अधिक स्टॉलों पर विभिन्न

जनपदों से आए उद्यमियों ने अपने पारंपरिक और नवाचारयुक्त उत्पादों का प्रदर्शित किया। समापन 30 नवंबर यानी रविवार को होगा। वीकेंड होने के कारण आज कार्यक्रम स्थल पर भारी भीड़ उमड़ी। खादी महोत्सव में प्रस्तुत उत्पादों में कौशल, परम्परा, गुणवत्ता और नवाचार का अनूठा संगम दिखा।

सिटी डायरी



कैंडल मार्च निकालते पेंशनर्स।



मतदाता को एसआईआर फॉर्म देते हुए विधायक डॉ. नीरज बोरा।

मतदाताओं को किया जागरूक

अमृत विचार, लखनऊ : ‘कुंडी खटकाओ अभियान’ के तहत महानगर अध्यक्ष आनंद द्विवेदी ने शनिवार को पश्चिम विधानसभा के बूथ संख्या 347 पर, सदस्य विधान परिषद मुकेश शर्मा उत्तर मंडल 4 की बूथ संख्या 316 पर, विधायक डॉ. नीरज बोरा ने उत्तर मंडल 4 की बूथ संख्या 315 पर, विधायक ओपी श्रीवास्तव ने पूर्व मंडल 3 में रिंगिंग डेल्टा पोलिंग की बूथ संख्या198 पर ‘कुंडी खटकाओ अभियान’ एसआईआर के अंतर्गत नियमित जनसंपर्क अभियान करते हुए 25 घरों में दस्तक दी। इस दौरान लोगों को अभियान की जानकारी देकर जागरूक किया गया एवं राष्ट्र निर्माण में सहभागिता हेतु प्रेरित किया गया।



प्रदर्शन के दौरान नारेबाजी करते सोशलिस्ट पार्टी के पदाधिकारी।

दो संस्कारों और दो परंपराओं का संगम है विवाह

अमृत विचार, लखनऊ : आज समाज में बढ़ती आपाधापी, तनाव और मूल्यों का क्षय चिंता का विषय है। ऐसे समय में ध्रुव जैसी संकल्प शक्ति और कपिल भगवान के ज्ञान की अत्यंत आवश्यकता है। परिवारों को अपने बच्चों में नैतिक शिक्षा, श्रद्धा और संस्कारों को विकसित करने पर बल देना चाहिए, तभी समाज में सकारात्मक परिवर्तन संभव है। यह प्रसंग श्रीरामलीला में चल रही श्रीमद्भागवत कथा के तीसरे दिन शनिवार को पं. गोविंद मिश्रा ने सुनाई।

कथाव्यास आचार्य पं. गोविंद मिश्रा द्वारा सुनाए गए ध्रुव चरित्र और कपिल भगवान के जन्म प्रसंग ने न केवल भक्तों को आध्यात्मिक आनंद से भर दिया बल्कि जीवन के गूढ़ संदेश भी प्रदान किए। उन्होंने बताया कि शिव-पार्वती विवाह केवल एक पौराणिक प्रसंग नहीं, बल्कि त्याग, तप, समर्पण और दिव्यता का अद्भुत संगम है।

शिव-पार्वती का मिलन इस बात का प्रतीक है कि प्रेम, श्रद्धा और धैर्य जीवन की कठिनाइयों को सहज बना देते हैं। विवाह केवल दो व्यक्तियों का नहीं, बल्कि दो संस्कारों और दो परंपराओं का संगम है, जिसे सम्मान, त्याग और विश्वास से ही सफल बनाया जा सकता है। शिव पार्वती विवाह की झांकी आकर्षण का केंद्र रही और भक्त जमकर झूमे।

पेंशनर्स ने निकाला कैंडल मार्च

अमृत विचार, लखनऊ : केन्द्रीय 8वें वेतन आयोग की विचार परिधि से जनवरी 2026 के पूर्व सेवानिवृत्त कर्मचारियों, शिक्षकों व पेंशनर्स को बाहर करने के निर्णय से पेंशनभोगियों में नाराजगी है। इस मुद्दे को लेकर शनिवार को सेवानिवृत्त कर्मचारी एवं पेंशनर्स एसोसिएशन के बैनर तले पेंशनर्स ने बीएन सिंह प्रतिमा पर प्रदर्शन कर शाम 5 बजे कैंडल मार्च भी निकाला। राष्ट्रीय उपाध्यक्ष एसपी सिंह, प्रांतीय अध्यक्ष अमरनाथ यादव, वरिष्ठ उपाध्यक्ष बीएल कुशवाहा, डॉ. आरपी मिश्रा, ओपी राय, ओपी त्रिपाठी, राम स्वरूप कश्यप, एसपी श्रीवास्तव और एसके अवस्थी ने कहा कि 7वें वेतन आयोग के क्लॉज में पुराने पेंशनर्स की पेंशन और भत्तों पर विचार करने का प्रावधान शामिल था, लेकिन 8वें वेतन आयोग के नोटिफिकेशन में इस प्रावधान को हटा दिया गया है। इससे पुराने पेंशनर्स के भविष्य पर संकट मंडराने लगा है।



कार्यक्रम में मौजूद वलब की सदस्य व वरिष्ठ नागरिक।

बुजुर्गों से जाने अनमोल अनुभव

अमृत विचार, लखनऊ : वरिष्ठ नागरिक माह के अवसर पर इनरहील वलब ऑफ लखनऊ बारादरी ने जानकीपुरम स्थित अपने संरक्षित वरिष्ठ नागरिक होम छवि शांति धाम में निवासरत बुजुर्गों से मिलकर उनके जीवन के अनमोल अनुभव सुने। जीवन की संघर्षाथा और भावनाओं से भरी ये बातें उपस्थित सदस्यों को गहराई तक छु गईं। वलब की ओर से वरिष्ठ नागरिकों को चांदरे, फल, एक वाटर पंप दिया गया। वलब की अध्यक्ष हेमा गुप्ता, ममता के.आर., वंदना श्रीवास्तव और अरुण अग्रवाल विशेष रूप से उपस्थित रहीं।

सोशलिस्ट पार्टी इंडिया ने किया प्रदर्शन

अमृत विचार, लखनऊ : सोशलिस्ट पार्टी इंडिया के महासचिव सलीम खान ने विशेष गहन पुनरीक्षण पर गंभीर सवाल उठाए हैं। उन्होंने कहा कि बिहार चुनाव से टीक पहले ऐसा ही पुनरीक्षण कराया गया था, जिसमें 68 लाख नाम हटाए गए और 24 लाख जोड़े गए, जिसके बाद एनडीए ने एकतरफा जीत दर्ज की। अब बिहार पाणामों से ध्यान हटाने या उन्हें वैध ठहराने के लिए 9 राज्यों और 3 केंद्र शासित प्रदेशों में पुनरीक्षण शुरु कर दिया गया है।

